

QNA TITUN ATI AYÈ

Heberu 10:1-39

EKQ 441 – FUN AGBA

AKOSORI: “Eyi ni majemu ti emi ó ba wọn dá lehin ojo wónni, li Oluwa wi, emi o fi ofin mi si wọn li òkàn, inu wọn pèlu li emi o si kọ wọn si; èşş wọn ati aisedede wọn li emi ki yio si ranti mó” (Heberu 10:16, 17).

Ojiji

“Nitori ofin bi o ti ni ojiji awon ohun rere ti mbò. . .” (Heberu 10:1).

Orọ yii kò wi pe Ofin jé ojiji, bi kò şe pe ofin ni ojiji. Ki ni ojiji naa? Awon ni isin wónni eyi ti Qlorun ti palaş nipa eyi ti wón fi le sunmọ Oun. Ojiji jé ohun ti kò şe e mú lówọ, ati ohun ti kò le duro rara. Ninu òrò sisọ itumọ ti a maa n fun un ni eyi, pe ojiji jé ohun ti enikan kò le dimu, ohun ti n kọja lọ. Itumọ kan naa yii ni o wà lọkan eni ti o kọ iwe yii nigba ti o wi pe Ofin ni ojiji awon ohun rere ti n bọ, oun paapaa ki i şe aworan awon nnkan naa.

Iyatọ pupọ ni o wa laarin aworan ati ojiji. Ofin jé ojiji şugbon Jesu Kristi jé aworan. Oun ni i şe aworan Qlorun funra Rẹ. Lona bayii ki i şe Ofin nikan ni o ni ojiji, şugbon awon alufaa jé ojiji pèlu.

“Awon eniti njosin fun apere ati ojiji awon ohun orun, bi a ti kọ Mose lati odọ Qlorun wá nigbati o fe pa agó . . .” (Heberu 8:5).

Bakan naa ni awon alufaa pèlu n josin bi ojiji. Won n şe irubọ leralera nitori won (irubọ) jé ohun ti n kọja lọ.

“Bikoşe bẹ, a ki bá ha ti dekun ati mã rú won? nitori awon ti nsin ki bá tí ni imọ eşş” (Heberu 10:2).

Kò si ilana kan lati owọ ẹda nipa eyi ti a fi le we ẹri okan mó. Qlorun n fe ki eniyan ni ẹri okan rere si Oun ati si gbogbo eniyan. Awon ohun ti ẹda fi n şe aropò kò le mu idalebi kuro ninu okan.

“Şugbon ninu ebọ wónni ni a nşe iranti eşş li ododún.

“Nitori ko şe işe fun ẹje akọ malu ati ti ewure lati mu eşş kuro” (Heberu 10:3, 4).

Èje akọ maluu ati ti ewure kò tó lati mú eşş kuro.

Ki i şe ilana Qlorun pe ki isin Agó, bi o tilẹ kun fun opolopo ẹto, ki o jé olubori ati kókó isin won. Ilana Oluwa ni pe ki o jé apejuwe awon otitọ ti emi ti won duro lé ti won si n toka si.

Iran Tabi Airiran

Abrahamu mọ titobi orọ yii şaju ki a to fi Ofin fun ni. Jesu wi pe, “Abrahamu yọ lati ri ojo mi.” Ki ni pataki orọ yii? Abrahamu yọ si igba Ihinrere ologo nitori oun paapaa ti ni itowo rẹ. Gbogbo awon eniyan nla Qlorun wónni ri i. Bi Mose ti ri ogo Qlorun lori Oke nibi ti a ti fun un ni Ofin, o riran kọja ilana Ofin yii, o si mó ohun ti yoo jé fun Israeli – igbesi ayé ododo ni ayé yii, iwa mimọ ati irin yiye niwaju Oluwa lai si eyi ti gbogbo nnkan wonyii yoo jasi asán.

Şugbon lori eyi gan an ni awon Omọ Israeli ti kùna: won ri ojiji won si so o di ohun pataki. Ohun ti o şe pataki ni oju won ni lati maa tele ilana esin, lati maa rubọ nipa beş ki işe isin won le maa lo deede.

Awon kan wa lode oni ti o n şe iru nnkan beş. Awon Eşsin Satide (Seventh Day Adventists) n şe awon ohun kan naa ti awon Omọ Israeli şe; awon ohun ti a fi fun ni bi ojiji ni won rọ mó bi awon ohun ti o şe pataki. Ohun ti awon eşsin miiran n şe ni eyi pèlu. Awon ijo alafenuje ti şubu sinu ibaje kan naa nitori ohun ti o şe pataki fun won ni lati şe esin ati lati maa tele awon eto isin. Bi won kò ba şe esin ijo a jẹ pe eto ijo ni won n şe -- ẹto awon egbé, ẹto awon alajumoşe, eto awon alagba, ẹto awon diakoni , awon ẹto miiran pèlu awon ẹto idawo ati inawo won.

Ohun ti o jé akọkọ ati olubori ohun gbogbo ni pe ki eniyan ki o rẹ ara rẹ silẹ niwaju Oluwa lati wá oju Rẹ titi yoo fi ni iriri ti o daju; nigba naa ki yoo jẹ ohun ti o şe pataki ju lo boya o darapo mó ijo wa

tabi ijo miiran. Oun ti di ọmọ ẹgbẹ Ijọ Kristi, àyabá ni boya ọmọ Ijọ Igbagbó Aposteli (Apostolic Faith Church) ni tabi beẹ kọ.

“OLUWA ni, kini ọpọlọpọ ẹbọ nyin jasi fun mi? emi kún fun ọrẹ sisun agbò, ati fun ọrá ẹran abópa; bẹni emi kò si ni inu didùn si ẹjẹ akọ malū, tabi si ti ọdọ-agutan, tabi si ti obúko.

“Nigbati ẹnyin wá lati fi ara hàn niwaju mi, tali o bere eyi lọwọ nyin, lati tẹ agbalá mi.” (Isaiah 1:11, 12).

Awọn alufaa n tò wọle wọn n tò jade lọwọwọ pẹlu ọwọ ninu aṣọ ileke wọn, wọn si n ṣe isin ojoojumọ. Wọn si n lọ ni ira-ira si Ibi Mímọ pẹlu awo turari, wọn n tan atupa, wọn n fi turari sori pẹpẹ wura, wọn si n paarọ akara ifihàn lori tabili lọsọsọ; ṣugbọn igbesi ayé wọn kún fun ẹṣẹ. Wọn kún fun ole, ẹtan ati itanjẹ, wọn kùna lati pa eyi ti o kere jù lọ ninu ofin Ọlọrun mọ. Sibẹ nigba ti wọn ba wá lati tẹ agbala Oluwa, wọn a maa rin pẹlu ọwọ ati itẹriba búrubúru ninu aṣọ awọkanlẹ wọn ati filakteri wọn. Ko yani lẹnu ti Oluwa fi wi pe o sù Oun lati gbà wọn.

Irubọ

Labẹ Majẹmu Laelae wọn n ṣe irubọ lọdọdun ṣugbọn labẹ Majẹmu Titun, Kristi ti fi ara Rẹ rubọ lẹkan ṣoṣo, irubọ naa si duro laelae ati fun gbogbo agbaye. Fun gbogbo agbaye ni, ko si si atunrú ẹbọ mọ.

A tun ri i nihin bi eto Ijọ Aguda ti lodi si Ọrọ Ọlọrun. Ipade Trẹnti ni a ti ṣe eto Igbagbó Ijọ Aguda, ninu ipade yii ni wọn ti wi gbangba pe isin “Mass” jẹ irubọ ti o ni ipese iyebiye ninu. Nigbakuugba ni a n ṣe isin “Mass” ni ijo Aguda a si n ṣe e ni ojoojumọ ninu ọpọlọpọ ile isin wọn. Eyi jẹ itẹsiwaju ninu eto irubọ igbakuugba ti awọn ọmọ Lefi n ṣe. Awọn miiran ninu Ijọ Aguda n wi pe eyi ko ri beẹ ati pe aṣẹ lasan ni isin Mass i ṣe. Bi wọn ba n ṣe eyi, ṣe ni wọn sẹ ọpọ ti Igbagbó wọn rọ mọ ti o wi pe irubọ ti alufaa n ṣe ni ipese ninu. Lọrọ kan, a ri i pe Ijọ Aguda n tẹle ilana awọn ọmọ Lefi ninu eto alufaa ati irubọ eyi ti o ti kọja lọ.

“Ṣugbọn on, lẹhin igbati o ti ru ẹbọ kan fun ẹṣẹ titi lai, o joko li ọwọ ọtún Ọlọrun” (Heberu 10:12).

Geṣe bi o ti ri pẹlu irubọ, beẹ geṣe ni o ri pẹlu ẹjẹ. Bi irubọ Jesu ti wá titi lae, bakan naa ni Eje naa jẹ orisun ti o n ṣàn laelae lófẹ fun iwenu ẹṣẹ ati gbogbo aimọ, ki i kuna, beẹ ni ki i gbẹ.

Ohun ti orin William Cowper tọka si ni eyi: “Eṣẹ mokun ninu rẹ, o bọ ninu ẹbi.” Eyi ni isun iwenumọ wa labẹ Majẹmu Titun. Fun aṣẹ eyi, wọn n pa maluu, akọ-maluu, ewure ati agutan nigba gbogbo nigba Majẹmu Laelae. Ṣugbọn awọn wonyii kan n tọka si orisun ni, ti yoo maa ṣàn titi ni. O wi pe ara awọn ẹranko wonyii ti a ti mu ẹjẹ wọn lọ si ibi mimọ ni a mu lọ si ẹyin agọ lati sun. Ṣugbọn lojọ oni a ni ara Kristi ti olùkọ iwe yii n tọka si nigba ti o wi pe:

“Nitorina nigbati o wá si aiye, o wipe, Iwọ kò fẹ ẹbọ ati ọrẹ, ṣugbọn ara ni iwọ ti pèsè fun mi:

“Ẹbọ sisun ati ẹbọ fun ẹṣẹ ni iwọ kò ni inu didùn si” (Heberu 10:5, 6).

Igbadun wo ni o le wá nibẹ fun Ọlọrun abi fun olooto Onigbagbó, bi ko ṣe pe o ba ri ijinlẹ otitọ Etutu Ọlọrun fun gbogbo agbaye ninu wọn, eyi ti o to, ti o si jẹ olubori Etutu fun gbogbo ẹdá?

“Nigbati o wi ni išaaju pe, iwọ kò fẹ ebọ ati ọrẹ, ati ẹbọ sisun, ati ẹbọ fun ẹṣẹ, bẹni iwọ kò ni inu didun si wọn, (awọn eyiti a nru geṣe bi ofin).

“Nigbana ni o wipe, Kiyesi i, Mo dé lati ṣe ifẹ rẹ Ọlọrun. O mu ti išaaju kuro, ki o le fi idi ekeji mulẹ” (Heberu 10:8, 9).

A le sọ pe ti išaaju ni Majẹmu Laelae ati ekeji ni Majẹmu Titun, nitori o tumọ si gbigbá gbogbo ohun ti laelae kuro ati mimu ohun titun wọle lati rọpọ rẹ. Ninu Jesu Kristi ni a ti mú gbogbo Majẹmu ti a ṣe nipasẹ Mose pẹlu Agọ ti a pa ni aginju ṣe ni pipe, ni kikun ati titi ayeraye, beẹ ni o si wá ni imuṣe titi aye lainipekun.

Aṣọ Ikelé

Ará, nje bi a ti ni igboiya lati wò inu ibi mimó nipasẹ èjẹ Jesu” (Heberu 10:19).

Eyi ni a mu wá bi ifiwe ọna ti olori alufaa fi n lọ si Ibi Mimó Julọ. O gbọdọ pa ofin mọ kinnikinni, nitori ẹmi rẹ wà ninu ewu bi o ba rú kekere ninu Ofin. A so agogo mọ eti aṣọ rẹ ki awọn eniyan ba le mọ boya o n ṣiṣẹ isin nibẹ tabi bẹẹ kọ. Ṣugbọn nisisiyii nipasẹ Jesu, ti o ṣi ọna titun ati aayẹ si Ibi Mimó Julọ silẹ; a le fi igboya wá lai si iberu.

“Nipà ọna titun ati àye, ti o yà si mimó fun wa, ati lati kọja aṣọ ikele nì, eyini ni ara rẹ” (Heberu 10:20).

Ọnà titun ati aaye yii ni a fi wé ọna laelae ati okú ọna. Awọn ẹbọ wónni jẹ òkú ẹbọ ẹranko, ṣugbọn Kristi jẹ ẹbọ aayẹ. Lootọ ni Oun lọ si ipo-okú, ṣugbọn iboji ko de E mọlẹ. O jade ni ẹbọ aaye, O si wà laayẹ sibẹ lati maa bẹbẹ fun wa.

A kọ ọ bayii ninu Orin Dafidi: “Běni iwọ ki yio jẹ ki Ẹni Mimó rẹ ki o ri idibajẹ” (Orin Dafidi 16:10). O jade lai si idibajẹ kan lara Rẹ -- ẹbọ aaye. Ohun kan yii gan an ni Paulu n tọka si ninu ori kejila iwe Romu nigba ti o wi pe: “Ẹ fi ara nyin fun Ọlọrun li ẹbọ àye” yatọ si okú ẹbọ ti wón n rú labẹ Majẹmu Laelae. A ni lati fi ara wa rubọ bẹẹ gẹgẹ ki a ba le ni isodimimọ.

Ko ya ni lẹnu nigba naa bi pupọ ile isin lode oni ti di okú -- awọn ti o ti kọ ẹbọ aayẹ silẹ, wón ti fi kókó otitọ nì silẹ eyi ti o le mu wón ni isopọ pẹlu Ọlọrun alaayẹ.

Awọn ẹkọ wónyii ni lati mu ni lọkan girigiri nipa anfaani ti o wà fun gbogbo agbaye ninu Etutu iyebiye ti Ọlọrun pese fun gbogbo eniyan to bẹẹ ti yoo le fun wa ni ipilẹ ti a le duro le ni akoko yii. Ọkan ninu ohun ti ẹsin Igbalode n kọjuja si ni pataki Etutu naa. Opó ti ẹsin Igbagbó fara ti ni eyi. Bi etutu naa ba kuna, ohun gbogbo ni o kuna; nitori on nikan ni ọna si ọdọ Ọlọrun. On nikan ni ọna ti a le gbà fi ara wa si ayẹ, bi a ba ti ni iriri, ti a fi le gba ofin Rẹ ti a fi le gba otitọ Rẹ ti o le mu wa dagba ninu igbagbó, ti o le mu ki a kọ awọn ofin Ọlọrun sinu ọkàn wa, ki a si le pa wón mọ. Bi a ba sẹ Etutu naa, bi a ba ẹ alainaani rẹ tabi bi a ba kọ ọ silẹ, ko le si ọna si ọdọ Baba fun wa mọ.

“Ẹ jẹ ki a di ijẹwọ ireti wa mu ṣinṣin li aisiyemeji: (nitoripe olótọ li ẹniti o ẹ ileri);

“Ẹ jẹ ki a yẹ ara wa wo lati rú ara wa si ifẹ ati si iṣẹ rere:

“Ki a má mǎ kọ ipejọpọ ara wa silẹ, gẹgẹ bi àṣa awọn ẹlomiran; ṣugbọn ki a má gbà ara ẹni niyanju: pẹlupẹlu bi ẹnyin ti ri pe oju ni nsunmọ etile.

“Nitori bi a ba mómọ deṣẹ lẹhin igbati awa ba ti gbà imọ otitọ, kò tun si ẹbọ fun ẹṣẹ mọ” (Heberu 10:23-26).

Awọn alaigbagbọ bi Tọmasi rò pe awọn wà ni isọ awọn ti a tọka si ninu awọn ẹṣẹ ti o wà loke yii. O dara lọpọlọpọ ki a mọ lọkan wa awọn ẹni ti Paulu ni lọkan nigba ti o n kowe lori ọrọ yii.

Nipa awọn nnkan ti a mọ ni ibomiran ninu Ọrọ Ọlọrun ati iriri wa bi Onigbagbó, a le fi òtẹ le e pe Paulu n sọrọ nihin nipa iru ẹṣẹ kan, ki i ẹ gbogbo ẹṣẹ, ṣugbọn iru ẹṣẹ ti ẹṣẹ Ọrọ Ọlọrun yii nikan le tọka si.

A ti ri i ninu awọn irubọ ti a n ẹ labẹ Majẹmu Laelae pe o fẹrẹ jẹ gbogbo ẹṣẹ ni ẹbọ fun irekọja ti ẹlẹṣẹ mu wa n bọ mọlẹ, ẹbọ yii wà fun ẹṣẹ rẹ i baa jẹ pe o ti purọ, tabi ki o rẹ eniyan jẹ tabi bi o ba jale. O fẹrẹ jẹ pe gbogbo oriṣiriṣi ẹṣẹ ni ẹbọ yii n bọ mọlẹ.

Awọn miiran lero pe niwọn igba ti a ti sọ fun wa pe bi a ba mọmọ deṣẹ lẹyin igba ti awa ba ti gba imọ otitọ, pe kò ẹ e ẹ mọ lati pada si ọdọ Ọlọrun. Pupọ eniyan ni o kowe beere ni ibi iṣẹ wa ni Amẹrika lati wadii bi o ba ẹ e ẹ pe ki eniyan ki o tun di atunbi lẹyin ti o ti ṣubu kuro ninu awọn oore-ọfẹ ti o ti ri gbà, paapaa iriri ti ifi Ẹmi Mimó wọ ni. Dajudaju eniyan tun le pada di ọmọ Ọlọrun. A mọ eyi nipa iriri ti awa paapaa ati lati inu Ọrọ Ọlọrun. Nitori naa awọn ẹṣẹ ti a n tọka si nihin yatọ si awọn ẹṣẹ ti eniyan n dá lasan.

Nigba ti Pauli wi pe, “Bi awa ba mómọ,” o n sọrọ nipa awọn ẹṣẹ kan pataki ninu ọrọ rẹ nihin. Ninu awọn ọrọ rẹ miiran lẹyin eyi, o yé wa pe ohun ti Paulu n sọ ni ẹṣẹ síṣẹ igbagbó, yi yi pada kuro ninu igbagbó, kikọ gbogbo eto irapada ti Ọlọrun fi lele fun gbogbo ẹda silẹ. Fun iru ẹni bẹẹ kò si ẹbọ fun ẹṣẹ

mó. O ti kọ ọna ti o le gbà de ọdọ Ọlọrun ni sisé igbagbó. Ni sisé igbagbó o ti sé agbara ti o wà ninu Etutu naa.

Paulu tun tẹ siwaju lati še alaye ifiwera ti o wà laaarín iru ẹṣe bẹ ẹti ijiya ti o n de ba ẹni ti o ba kọ Ofin Mose silẹ. Eyi jẹ iru ẹṣe kan naa.

“Bikoṣe ireti idajọ ti o ba ni lerù, ati ti ibinu ti o muná, ti yio pa awọn ọtá run.

“Ẹnikẹni ti o ba gàn ofin Mose, o kú li aisi ánu nipa ẹri ẹni meji tabi męta:

“Melomelo ni ẹ ro pe a o jẹ oluwa rẹ ni iya kikan, ẹni ti o ti tẹ Ọmọ Ọlọrun mọlẹ ti o si ti kà ẹjẹ majẹmu ti a fi sọ ọ di mimọ si ohun aimọ; ti o si ti kegan Ẹmi ore-ọfẹ.” (Heberu 10:27-29).

Eyi fi ye ni kedere iru ẹṣe ti Paulu n tọka si nihin: bibu ẹnu ẹtẹ lu ọna oore-ọfẹ ti Ọlọrun ti pese silẹ nipa iwenu Eje Rẹ. Nipa bayii o ti kegan Ẹmi oore-ọfẹ. Iru ẹṣe ti Jesu n sọ nipa rẹ ni eyi nigba ti O wi bayii pe, “Ẹnikẹni ti o ba sọrọ ọdi si Ọmọ-enia, a o dari rẹ jì i: ṣugbọn ẹnikẹni ti o ba sọrọ-odi si Ẹmi Mimọ, a kì yio dari rẹ jì i” (Luku 12:10). Ẹṣe ti Paulu n sọ nipa rẹ ni eyi, ẹṣe ti kò ni idariji.

Ninu Majẹmu Laelae ẹṣe Ọrọ Ọlọrun kan wà ti o bá eyi mu: o wà ninu Numeri ori 15. A sọ nipa ẹbọ irekoja ati awọn ẹbọ miiran ti a gbọdọ mú wá fun ẹṣe ti eniyan dá – i baa še ẹṣe aimọ. Nigba ti eniyan ba ti ni imọ ẹṣe, bi o tilẹ jẹ pe nipa aimọ ni, o ni lati mú ẹbọ irekoja wá fun ẹṣe rẹ.

“Ṣugbọn ọkàn na ti o ba fi ikugbu še ohun kan, iba še ibilẹ tabi alejò, o sọrọ buburu si OLUWA; ọkàn na li a o si ke kuro ninu awọn enia rẹ.

“Nitoriti o gàn ọrọ OLUWA, o si ru ofin rẹ; ọkàn na li a o ke kuro patapata, ẹṣe rẹ yio wà lori rẹ” (Numeri 15:30, 31).

Itumọ eyi ni pe, kò si ẹbọ ti o le jẹ fun un mó. A ké e kuro laaarín Israẹli. A tumọ “ikugbu” bi ohun ti eniyan mọmọ še pẹlu ida-ara-loju. O tọka si ẹni ti o duro si ipo kan, ti o si fi igberaga wà nibẹ lai si ifidimulẹ kan ti o še danindanin. Ninu ọkàn mi, eyi jẹ apẹrẹ awọn eniyan ti o ti fi Ihinrere silẹ. Ni gerẹ ti wọn ba ti fi Ihinrere silẹ ni iru iwa bayii yoo didẹ ninu ọkàn wọn; eyi n şelẹ ni pataki si awọn ti o ti yipada si ẹkọ kọrọkọrọ ati ẹkọ ẹké. A le tumọ ẹṣe ikugbu bayii: kikegan ofin Ọlọrun ati mimọmọ rú ofin Ọlọrun nipa titabuku si eto irapada Rẹ -- fifi ẹké ropo otitọ. Fun awọn ẹni bẹ kò si ẹbọ mó fun ẹṣe.

Iru ẹṣe yii gan an ni Dafidi gbadura nipa rẹ nigba ti o wi bayii pe: “Fà iranşẹ rẹ sehin pẹlu kuro ninu ẹṣe ikugbu: máşe jẹ ki wọn ki o jọba lori mi: nigbana li emi o duro şinşin, emi o si še alaijẹbi kuro ninu ẹṣe nla ni” (Orin Dafidi 19:13).

Aişedeede ti o ba le jẹ ki ilẹkun anfaani ti o wà ninu Eje Etutu Jesu Kristi ti mó ni, dajudaju jẹ aişedeede ti o ta gbogbo aişedeede iyoku yọ. A ri i dajudaju nigba naa pe iyatọ wà laaarín ifaseyin ati ẹṣe yii ti Paulu n sọrọ nipa rẹ, eyi ti a tun sọ nipa rẹ nibomiran ninu Iwe Mimọ. Eyi ni ẹṣe ti ko ni idariji eyi ti Jesu sọ nipa rẹ. On ni ẹṣe si ikú ti Johannu menukan. On ni ẹṣe ikugbu ti Majẹmu Laelae. Eyi ni ẹṣe ti kò si ẹbọ fun mó.

Ẹṣeṣe ti o ba mu ki eniyan kegan eto ilana Ọlọrun, ti o mu ki eniyan kuro ninu eto ilana Ọlọrun tabi ki o mu ki o má ni igbagbó ninu rẹ jẹ ẹṣe ikugbu. Iwọ yoo še akiyesi pe Paulu tenumọ awọn wónni ti a ti là loju, awọn ti o ti tọ Ọrọ rere ni wò, awọn ẹni ti o ti tẹ Ọmọ Ọlọrun mọlẹ, ti wọn si ti “kà ẹjẹ majẹmu ti a fi sọ ọ di mimọ si ohun aimọ.” Ki a sọ ọ ni ọna miiran; awọn ni ẹni ti o ti ni iriri oore-ọfẹ Ọlọrun ti o n gba ni là ṣugbọn ti wọn tun kọ ọna igbala silẹ.

Emi ti gbọ ki awọn ẹlẹşe maa wi bayii pe wọn kò ni igbagbó rara ninu Ihinrere tabi ninu eto ilana irapada -- awọn ẹlẹşe ti kò i ti ni iriri oore-ọfẹ igbala Ọlọrun ri. Ṣugbọn nigba ti eniyan ba ti ni iriri yii lẹkan ri ti o ba le sọ iru ọrọ yii, oluwarẹ ti de bebẹ ẹni ikosilẹ, bi kò ba tilẹ ti koja rẹ.

Aala ti o daju kedere wà laaarín ẹni ti o faseyin ati ẹni ti o lọ kuro ninu igbagbó. Ki i şe pe Ọlọrun fi àye silẹ fun ifaseyin, Ọlọrun kò fi oju rere wo o. Ṣugbọn o yatọ si lilọ kuro ninu igbagbó. Paulu Apósteli n kilọ fun awọn Heberu wonyii nipa daku-daji ati ifaseyin. Bi wọn ba şe bẹ wọn wà ninu ewu lilọ kuro ninu igbagbó nipa ifaseyin igbakuugba.

Ikuna igbakuugba le sún eniyan de ipo lilọ kuro ninu igbagbọ. Awọn Heberu Onigbagbọ wonyii n kọ ipejọpọ ara wọn silẹ. Wọn ko ẹ beẹ nitori wọn jẹ alafara, tabi nipa irẹwẹsi tabi aimọkanle, bi ko ẹ nitori boya diẹ ninu wọn ko ni igbagbọ mọ ninu agbara Ọlọrun ti o n mu igbala wá.

“Nitori awa mọ ẹniti o wipe, Ẹsan ni ti emi, Oluwa wipe, Emi o gbẹsan. Ati pẹlu, Oluwa yio ẹ idajọ awọn enia rẹ”.

“Ohun ẹru ni lati şubu si ọwọ Ọlọrun aláye” (Heberu 10:30, 31).

Itumọ eyi ni Ọlọrun idajọ. Ohun meji wà fun eniyan lati yàn ọkàn ninu rẹ: yala idajọ Ọlọrun abi aanu Ọlọrun.

“Şugbọn ẹ ranti ọjọ išaju, ninu eyiti, nigbati a ti şí nyin loju, ẹ fi ara da wahala nla ti ijiya” (Heberu 10:32).

Awọn Heberu Onigbagbọ ti la iponju pupọ koja. A ni akọsilẹ pe a ẹ inunibini lopolopo si ijo Judea yii, boya inunibini naa tilẹ pọ ju ti gbogbo ijo iyoku lo. Nipa inunibini ti o n doju kọ wọn niha otun ati ẹtan isin awọn Ju niha osi, ewu lilọ kuro ninu igbagbọ patapata wà fun wọn.

“Nitorina ẹ máşe gbe igboiya nyin sọnu, eyiti o ni ère nla” (Heberu 10:35).

Eyi tayọ pe ki iyemeji maa dani laamu. Iyemeji kò le şai de ba Onigbagbọ tooto, igba pupọ ni yoo si maa ni idojukọ nipa iriri rẹ ti Onigbagbọ. Mo lero pe olukuluku wa ni o ti ni iriri idojukọ igbakuugba ni iha gbogbo lati ọwọ ọta, ẹni ti o n rọ agba si wa lati igba de igba. Lẹyin iru idojukọ yii, yoo tun bere si i fi iyemeji ati awọn ibeere sinu ọkàn wa nipa awọn iriri wa. Şugbọn ohun ti Paulu n soro nipa rẹ koja eleyi: “gbigbe igboiya sọnu” to beẹ ti a ki yoo fi ni igboya mọ ninu eto igbala Ọlọrun.

Suuru

“Nitori ẹnin kò le ẹ alaini sūru, nitori igbati ẹnin ba ti ẹ ifẹ Ọlọrun tan, ki ẹnin ki o le gbà ileri na” (Heberu 10:36).

Nigba miiran a ti pinnu ninu ọkàn wa lati ẹ ifẹ Ọlọrun, a şọ işişẹ wa, a si mọ pe a n ẹ gege bi ifẹ Ọlọrun ninu ohun gbogbo, sibẹ ohun ti a ti be Oluwa nipa rẹ ti a si ti gbadura sí, kò i ti ri bi a ti n fẹ. A mọ pe a ti ẹ ifẹ Ọlọrun; ati pe kò si ohunkohun ti o jẹ ohun idabu ni oju ọna. Ki ni idi rẹ ti Oluwa ko fi ẹ ohun ti a n beere? A ri idahun si ibeere yii nihin yii.

Boya Oluwa yoo fa akoko siwaju diẹ lati wo boya a o rọ mọ igbagbọ wa titi Oun yoo fi ẹ e. O ni ẹto lati ẹ beẹ.

“Nitori niwọn igba diẹ si i, Ẹni nā ti mbọ yio de, kì yio si jafara” (Heberu 10:37).

Wo o bi O ti n fi itunu diẹ fun awọn Heberu wonyii: o n kilọ fun wọn ni iha kan, o si n fun wọn ni itunu ni iha keji, ki igbagbọ ati ireti ti o kún inu wọn ni išaju le soji ninu ọkàn wọn.

A n gbé ni akoko ti a ni lati jẹ ki ina ki o maa jò lori pepe ọkàn wa: nigba ti a n fẹ igbona ọkàn ti emi. Bi a ba ri i pe a kò ni itara mọ tabi irẹwẹsi wà ninu ọkàn wa si ohun ti i ẹ ti Kristi, akoko daradara ni eyi lati wá Oluwa lotun, ki a tun ẹjẹ wa jẹ, ki a si ri i pe ina ni n jò geregere.